



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित



5 भारत की वजह से क्रिकेट की 100 साल बाद ओलंपिक में वापसी हुई : सुनक

6 बाल श्रम : एक राष्ट्रीय समस्या

7 वन्यजीव फोटोग्राफी प्रकृति और खुद से जुड़ने का तरीका : रणदीप हुड्डा

फ़र्स्ट टेक

एडीबी ने पाकिस्तान के लिए 80 करोड़ डॉलर के पैकेज को मंजूरी दी

इस्लामाबाद/भाषा। एशियाई विकास बैंक (एडीबी) ने पाकिस्तान के लिए 80 करोड़ डॉलर के पैकेज को मंजूरी दी है। यह राशि राजकोषीय स्थिति को मजबूत करने और सार्वजनिक वित्तीय प्रबंधन में सुधार के लिए दी जा रही है। वित्त मंत्री के सलाहकार खुर्रम शहजाद ने सोशल मीडिया पर एक संक्षिप्त बयान में इस बात की पुष्टि करते हुए कहा कि कुल राशि में 30 करोड़ डॉलर का नीति-आधारित ऋण और 50 करोड़ डॉलर की कार्यक्रम-आधारित गारंटी शामिल है। उन्होंने कहा, “एडीबी ने संसाधन जुटाने के सुधार कार्यक्रम के तहत पाकिस्तान के लिए 80 करोड़ डॉलर के वित्त पोषण पैकेज को मंजूरी दी है।” एडीबी ने भी एक बयान में पाकिस्तान को वित्तीय सहायता दिये जाने की पुष्टि की है।

मंगोलिया के प्रधानमंत्री ने दिया इस्तीफा

ताइपे (ताइवान)/एपी। संसाधन संपन्न मंगोलिया के प्रधानमंत्री ओयुन-एर्डीन लुवसनामराय ने देश में भ्रष्टाचार के खिलाफ विरोध-प्रदर्शन के मद्देनजर मंगलवार को अपने पद से इस्तीफा दे दिया। संसद में विश्वास मत के लिए मतदान से पहले प्रधानमंत्री ने चेतावनी दी थी कि उनके हटने से मंगोलिया का नया लोकतंत्र कमजोर हो सकता है। मन्तवणना आयोग के प्रमुख एम नरतुया-नारा के अनुसार विश्वास मत साबित करने के लिए मंगलवार सुबह संसद में हुए मतदान में ओयुन-एर्डीन के पक्ष में केवल 44 वोट पड़े जो 126 सीट वाली संसद में बहुमत के लिए जरूरी 64 वोट से काफी कम है। ओयुन-एर्डीन ने हार स्वीकार करते हुए कहा कि कोरोनावायरस महामारी, यूक्रेन पर रूस के आक्रमण और अमेरिकी शुल्क पर जारी संघर्ष के दौरान राष्ट्र की सेवा करना सम्मान की बात थी।

नाइजीरिया: बेन्यू राज्य में कई समुदायों पर हमलों में 20 लोगों की मौत

अबुजा/एपी। नाइजीरिया के उत्तर-मध्य बेन्यू राज्य में कई समुदायों पर अज्ञात बंदूकधारियों द्वारा एक साथ किए गए हमलों में कम से कम 20 लोगों की मौत हो गयी। पुलिस ने मंगलवार को यह जानकारी दी। बेन्यू पुलिस के प्रवक्ता उदमे एडेट ने बताया कि हमले रविवार देर रात ग्येरेस्ट और अपा क्षेत्रों के समुदायों में हुए। एडेट ने बताया कि अपा में 12 और ग्येरेस्ट में 10 लोगों की मौत हो गयी लेकिन स्थानीय मीडिया की खबरों में मरने वालों की संख्या 30 से अधिक बताई जा रही है। उन्होंने बताया कि हमलों में जीवित बचे पांच लोगों का स्थानीय अस्पताल में इलाज जारी है।

04-06-2025 05-06-2025
सूर्योदय 6:43 बजे सूर्यास्त 5:52 बजे

BSE 80,737.51 (+636.24)
NSE 24,542.50 (-174.10)

सोना 10,098 रु. (24 कैरेट) प्रति ग्राम
चांदी 100,550 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



के.एस. मण्डेला, मो. 9828233434

देश राग

यह देश रहा गुरु अखिल विश्व का, वैदिक मंत्र ऋचाओं का। शरणागत वत्सल रहा सदा, समरसता भरी पनाहों का। हर धर्म जाति का उन्नायक, खेतों नदियों और गाँवों का। पर आज देख कर यूँ लगता, यह रह गया सिर्फ चुनावों का॥



ई सला कप नमदू!

विराट का 18 साल का इंतजार खत्म, आरसीबी ने पहली बार जीता आईपीएल खिताब

दक्षिण भारत राष्ट्रमत
dakshinbharat.com

अहमदाबाद/भाषा। विराट कोहली और रॉयल चैलेंजर्स बेंगलुरु ने 18 साल की नाकामियों और निराशाओं को आखिरकार भुलाते हुए पंजाब किंग्स को मंगलवार को छह रन से हराकर पहली बार इंडियन प्रीमियर लीग खिताब अपने नाम किया।

जीत तय होते ही अपने आंसू पर काबू नहीं पा सके विराट मैदान पर घुटने के बल बैठकर रो पड़े। उनके साथ ही 18 साल से ‘ई सला कप नामदे’ का मंत्र जप रहे आरसीबी के प्रशंसकों की आंखें भी नम हो गईं। अब तक तीन बार फाइनल में मिली नाकामी की यादें भी खुशी के इन आंसुओं में धुंधली हो गईं। बल्लेबाजी की मददगार पिच पर खेले गए फाइनल में आरसीबी ने दबाव का बखूबी सामना करते हुए जुझारूपन नहीं छोड़ा और जीतकर ही दम लिया। मैदान पर ‘कोहली कोहली’ और ‘आरसीबी आरसीबी’ के शोर के बीच आरसीबी ने पहले बल्लेबाजी करते हुए नौ विकेट पर 190 रन बनाये जिसमें कोहली ने 35 गेंद में 43 रन का योगदान दिया। 190 रन का स्कोर उतना बड़ा नहीं था लेकिन कृणाल पंड्या की अगुवाई में गेंदबाजों ने भी शानदार प्रदर्शन किया। पंड्या ने चार ओवर में 17 रन देकर दो विकेट लिये। वैसे मैच का निर्णायक पल रोमारियो शेफर्ड की गेंद पर पंजाब के कप्तान श्रेयस अय्यर का विकेट था। आखिरी ओवर में पंजाब को 29 रन चाहिये थे और जोश हेजलवुड ने दूसरी डॉट गेंद डालकर जीत तय कर दी। पंजाब के लिये खेल चुके दक्षिण अफ्रीका के एबी डिविलियर्स और क्रिस गेल भी खास तौर पर इस मैच के लिये यहां पहुंचे थे।

शानदार पारी खेलकर आये अय्यर एक रन बनाकर आउट हो गए। जोश इंग्लिस ने 23 गेंद में 39 रन बनाये लेकिन पंड्या ने 13वें ओवर में उन्हें लांग आन पर लपकवाया। इसके बाद से हर डॉट गेंद पर ‘आरसीबी आरसीबी’ का शोर बढ़ता गया। आरसीबी के लिये खेल चुके दक्षिण अफ्रीका के एबी डिविलियर्स और क्रिस गेल भी खास तौर पर इस मैच के लिये यहां पहुंचे थे। दूसरे कालीफायर में



हरित ऊर्जा पर लगातार काम कर रही केंद्र सरकार : गडकरी

दक्षिण भारत राष्ट्रमत
dakshinbharat.com

देहरादून/भाषा। केंद्रीय सड़क परिवहन एवं राजमार्ग मंत्री नितिन गडकरी ने मंगलवार को हाइड्रोजन गैस को भविष्य का ईंधन बताते हुए कहा कि केंद्र सरकार लगातार हरित ऊर्जा पर काम कर रही है। गडकरी ने उत्तराखंड के मुख्यमंत्री पुष्कर सिंह धामी के साथ यहां ग्राफिक एरा डीज्ड यूनिवर्सिटी के 12वें वीक्षांत समारोह में हिस्सा लेते हुए कहा, हाइड्रोजन गैस हमारे भविष्य का

ईंधन है। ऑगिनिक शहरी कचरे से हाइड्रोजन बनाने का कार्य किया जा रहा है जो बहुत सरता विकल्प है। उन्होंने कहा कि वह खुद भी हाइड्रोजन गैस से चलने वाली गाड़ी का इस्तेमाल करते हैं। उन्होंने कहा कि भारत प्रतिभाशाली युवाओं, शोधकर्ताओं एवं स्टार्टअप का देश है और दुनिया की शीर्ष कंपनियों में भारतीय मूल के मुख्य कार्यपालक अधिकारियों (सीईओ) का होना भारत की प्रतिभा और क्षमता को दर्शाता है। गडकरी ने कहा कि पिछले कुछ सालों में देश में पुलों, सुरंगों और सड़कों के निर्माण के क्षेत्र में कई कीर्तिमान स्थापित किए गए हैं। उन्होंने डिग्री और पीएचडी उपाधियां हासिल करने वाले छात्रों को बधाई देते हुए कहा कि प्रतिभाशाली युवा हमारे देश के लिए ‘संपत्ति सृजनकर्ता’ भी हैं। गडकरी ने युवाओं को मुख्य कार्यपालक अधिकारियों (सीईओ) का होना भारत की प्रतिभा और क्षमता को दर्शाता है। गडकरी ने कहा कि पिछले कुछ सालों में देश में पुलों, सुरंगों

भारतीय अंतरिक्ष यात्री शुक्ला को

आईएसएस ले जाने वाला ‘एक्सओम-4’ मिशन 10 तक स्थगित

नई दिल्ली/भाषा। भारतीय अंतरिक्ष यात्री शुभांशु शुक्ला और तीन अन्य को अंतरराष्ट्रीय अंतरिक्ष स्टेशन (आईएसएस) ले जाने वाला एक्सओम स्पेस का मिशन 10 जून तक के लिए स्थगित कर दिया गया है। यह घोषणा एक्सओम-4 मिशन के चालक दल के सदस्यों के साथ ऑनलाइन संवाददाता सम्मेलन के दौरान की गई। चालक दल के सदस्य आईएसएस की यात्रा से पहले वर्तमान में पृथक-वास में हैं। यह मिशन फ्लोरिडा के केनेडी अंतरिक्ष केंद्र से स्पेसएक्स के फाल्कन-9 रॉकेट के जरिए प्रक्षेपित होगा। अब यह मिशन 10 जून को शाम 5:52 रवाना होगा। यह अंतरिक्ष उड़ान मूलतः 29 मई के लिए निर्धारित थी तथा बाद में इसे आठ जून के लिए पुनर्निर्धारित कर दिया गया। अब यह 10 जून को रवाना होगी। वर्ष 1984 में रूस के सोयूज अंतरिक्ष यान से राकेश शर्मा की अंतरिक्ष उड़ान के चार दशक बाद शुक्ला अंतरिक्ष की यात्रा करने वाले दूसरे भारतीय होंगे।

भारत के सामने पाकिस्तान ने आठ घंटे में ही टेक दिए घुटने : सीडीएस

दक्षिण भारत राष्ट्रमत
dakshinbharat.com



पुणे/भाषा। प्रमुख रक्षा अध्यक्ष (सीडीएस) जनरल अनिल चौहान ने मंगलवार को कहा कि पाकिस्तान ने 10 मई की सुबह कई हमले किए, जिनका उद्देश्य भारत को 48 घंटे में शिकस्त देने का था, लेकिन खुद उसने आठ घंटे में ही घुटने टेक दिए और शत्रुता समाप्त करने के लिए उसे नई दिल्ली से संपर्क करना पड़ा।

भारत-पाकिस्तान के बीच संघर्ष का पहला विस्तृत विवरण देते हुए जनरल चौहान ने कहा कि पहलगाम आतंकवादी हमले पर भारत की कार्रवाई सीमा पार आतंकवाद के प्रति “सहनशक्ति की हद” निर्धारित करने के साथ ही इस्लामाबाद के परमाणु ब्लैकमेल को बर्दाश्त न करने की थी। सावित्रीबाई फुले पुणे विश्वविद्यालय में अपने संबोधन में जनरल चौहान ने यह बात स्वीकार करने के लिए हो रही अपनी आलोचना को खारिज किया कि ‘ऑपरेशन सिंदूर’ के प्रारंभिक चरण

में भारत ने अनिर्दिष्ट संख्या में लड़ाकू जेट विमान खो दिए। जनरल चौहान ने कहा कि पेशेवर सेनाएं अस्थायी नुकसान से प्रभावित नहीं होतीं, क्योंकि समग्र परिणाम ऐसे नुकसान से कहीं अधिक महत्वपूर्ण होते हैं। उन्होंने कहा, “मान लीजिए कि आप क्रिकेट टेस्ट मैच खेलने उतरते हैं और पारी से जीत जाते हैं, तो विकेटे ऑर गेंद आदि का सवाल ही नहीं उठता।”

सीडीएस ने कहा, “जब मुझसे हमारी ओर से हुई क्षति के बारे में पूछा गया तो मैंने कहा कि यह महत्वपूर्ण नहीं है, बल्कि परिणाम

और आप कैसे कार्य करते हैं, यह महत्वपूर्ण है।” उन्होंने कहा, “दस मई को रात लगभग एक बजे, उनका (पाकिस्तान का) लक्ष्य 48 घंटों में भारत को शिकस्त देने का था। कई हमले किए गए और किसी न किसी तरीके से उन्होंने इस संघर्ष को बड़ा दिया। हमने वास्तव में केवल आतंकवादी ठिकानों को ही निशाना बनाया था।”

जनरल चौहान ने कहा कि पाकिस्तान ने सोचा था कि भारत के खिलाफ उसका ‘ऑपरेशन’ 48 घंटे तक चलेगा, लेकिन वह खुद आठ घंटे में ही अपनी हार मान बैठा।

संसद के आगामी सत्र में लाया जाएगा

न्यायमूर्ति यशवंत वर्मा के खिलाफ महाभियोग प्रस्ताव

दक्षिण भारत राष्ट्रमत
dakshinbharat.com

नई दिल्ली/भाषा। सरकार संसद के आगामी सत्र में इलाहाबाद उच्च न्यायालय के न्यायाधीश यशवंत वर्मा के खिलाफ महाभियोग प्रस्ताव लाएगी और कथित भ्रष्टाचार के मामले में उनके खिलाफ कार्यवाई के लिए सर्वदलीय सहमति बनाने का प्रयास करेगी। सरकारी सूत्रों ने मंगलवार को यह जानकारी दी। सूत्रों ने बताया कि संसदीय कार्य मंत्री किरेन रीजीजू विभिन्न दलों के नेताओं से बात करेंगे, ताकि उन्हें तत्कालीन प्रधान न्यायाधीश संजीव खन्ना द्वारा गठित तीन-सदस्यीय समिति की न्यायमूर्ति वर्मा के खिलाफ सौंपी गई रिपोर्ट के बाद उनके विरुद्ध महाभियोग प्रस्ताव के लिए राजी



नियंत्रण बताया, लेकिन उच्चतम न्यायालय द्वारा नियुक्त समिति ने उन्हें दोषी ठहराया। विवाद के दौरान इलाहाबाद उच्च न्यायालय स्थानांतरित किए गए न्यायमूर्ति वर्मा को इस्तीफा देने के लिए कहा गया, लेकिन उन्होंने इससे इनकार कर दिया। इसके बाद न्यायमूर्ति खन्ना ने राष्ट्रपति और प्रधानमंत्री को पत्र लिखकर महाभियोग प्रस्ताव की संसृति की, जो उच्च न्यायापालिका के सदस्यों को सेवा से हटाने की प्रक्रिया है।

मणिपुर में बाढ़ से 1.64 लाख से अधिक लोग प्रभावित

इंफाल/भाषा। मणिपुर में मंगलवार को बाढ़ की स्थिति से हालात और खराब हो गये तथा राज्य में भारी बारिश के बाद कई नदियों के उफान पर होने एवं तटबंधों के टूटने से 1.64 लाख से अधिक लोग प्रभावित हुए। अधिकारियों ने यह जानकारी दी। बाढ़ के पानी में बहे एक व्यक्ति का शव इंफाल पश्चिम जिले में दिन में बरामद किया गया। सोमवार को आई आपदा से 56,000 लोग प्रभावित हुए। मंगलवार को हालांकि इंफाल घाटी के जिलों में बढ़ने वाली नदियों का जलस्तर काफी कम हो गया, लेकिन इंफाल पूर्वी जिले के कई इलाके चौथे दिन भी जलमग्न रहे। बाढ़ से कम से कम 1,64,879 लोग प्रभावित हुए हैं, जबकि 35,143 घर क्षतिग्रस्त हुए हैं। अधिकारियों ने बताया कि 643 इलाके प्रभावित हुए हैं, जिनमें से ज्यादातर इंफाल पूर्वी जिले में हैं, जबकि 82.79 हेक्टेयर कृषि क्षेत्र जलमग्न हो गया है।



बसवनगुड़ी जिनकुशलसूरी दादावाड़ी में चातुर्मास प्रवेश 4 जुलाई को

दक्षिण भारत राष्ट्रमत
dakshinbharat.com

बेंगलूरु। शहर के जिनकुशलसूरी जैन दादावाड़ी ट्रस्ट बसवनगुड़ी के तत्वावधान में चातुर्मास करने के लिए आई

साध्वीश्री सूर्यप्रभाश्रीजी व पूर्णप्रभाश्रीजी की शिष्या साध्वीश्री हर्षपूर्णाश्रीजी विहार कर राजाजीनगर स्थित खिवेसरा भवन पहुंची। ज्ञातव्य है कि साध्वीश्री का चातुर्मास-प्रवेश 4 जुलाई को बसवनगुड़ी के जिनकुशलसूरी जैन आराधना भवन में होगा।

बेंगलूरु में पांच जुलाई को होगी नीरज चोपड़ा क्लासिक प्रतियोगिता

दक्षिण भारत राष्ट्रमत
dakshinbharat.com

बेंगलूरु। भारत और पाकिस्तान के बीच सैन्य संघर्ष के कारण पिछले महीने स्थगित की गई नीरज चोपड़ा क्लासिक अंतरराष्ट्रीय भाला फेंक प्रतियोगिता अब पांच जुलाई को यहां आयोजित की जाएगी। आयोजकों ने मंगलवार को यह घोषणा की। भारत में पहली बार किसी अंतरराष्ट्रीय भाला फेंक प्रतियोगिता का आयोजन किया जा रहा है। पहले यह प्रतियोगिता 24 मई को आयोजित की जानी थी। इस प्रतियोगिता का आयोजन ओलंपिक में दो पदक जीतने वाले चोपड़ा द्वारा जेएसडब्ल्यू स्पोर्ट्स के सहयोग से किया जा रहा है और इसे भारतीय एथलेटिक्स महासंघ (एफआई) से मंजूरी मिली हुई है। श्री कंटीरवा स्टेडियम में आयोजित की जाने वाली इस प्रतियोगिता में 12 खिलाड़ी भाग लेंगे। इनमें दुनिया के सात सर्वश्रेष्ठ भाला फेंक खिलाड़ी और चोपड़ा सहित पांच भारतीय खिलाड़ी शामिल हैं। चोपड़ा के अलावा इस प्रतियोगिता में भाग लेने वाले अन्य भारतीय खिलाड़ी एशियाई चैंपियनशिप के रजत पदक विजेता सचिन यादव, किशोर जेना, रोहित यादव और साहिल सिलवाल हैं। इस प्रतियोगिता में भाग लेने वाले विदेशी खिलाड़ियों में दो बार के विश्व चैंपियन ग्रेनेडा के एंडरसन

पीटर्स (व्यक्तिगत सर्वश्रेष्ठ प्रदर्शन 93.07 मीटर), जर्मनी के 2016 ओलंपिक स्वर्ण विजेता थॉमस रोहलर (93.90 मीटर), कीनिया के 2015 के विश्व चैंपियन जूलियस येगो (92.72 मीटर), अमेरिका के कर्टिस थॉम्पसन (87.76 मीटर), जापान के एशियाई खेलों के कांस्य पदक विजेता जेनकी डीन (84.28 मीटर), श्रीलंका के रमेश पथिरेज (85.45 मीटर) और ब्राजील के लुईज मोरिसियो दा सिल्वा (86.34 मीटर) शामिल हैं। जेएसडब्ल्यू स्पोर्ट्स के मुख्य वाणिज्यिक अधिकारी करण यादव ने कहा, नीरज चोपड़ा क्लासिक को फिर से आयोजित करने के लिए बहुत बड़े सामूहिक प्रयास की जरूरत थी और हमें पांच जुलाई को इसके आयोजन की पुष्टि करते हुए खुशी हो रही है। विश्व एथलेटिक्स से श्रेणी ए का दर्जा प्राप्त इस प्रतियोगिता का आयोजन पहले पंचकुला में होना था लेकिन सीधे प्रसारण के लिए पर्याप्त प्रकाश व्यवस्था नहीं होने के कारण इसकी मेजबानी बेंगलूरु को सौंपी गई।

आयोजकों के अनुसार इस प्रतियोगिता के लिए टिकट की कीमत 199 रुपये से लेकर 9,999 रुपये तक होगी। इसके अलावा 15 व्यक्तियों के लिए पांच कॉर्पोरेट बॉक्स 44,999 रुपये में उपलब्ध हैं। श्रोतार स्नये के पास एक विशेष स्टैंड की कीमत 9,999 रुपये है, जबकि स्नये के ठीक पीछे स्थित नॉर्थ अपर स्टैंड में एक और विशेष स्टैंड 2,999 रुपये में उपलब्ध है।



मंत्री ने बड़ी हुई 'जिम्मेदारी' का हवाला देते हुए मानद डॉक्टरेट की उपाधि लेने से इनकार किया

दक्षिण भारत राष्ट्रमत
dakshinbharat.com

बेंगलूरु। कर्नाटक सरकार में लोक निर्माण मंत्री सतीश जारकीहोली ने मैसूर स्थित कर्नाटक राज्य मुक्त विश्वविद्यालय (केएसओयू) से मार्च में उन्हें दी गई मानद डॉक्टरेट की उपाधि वापस लेने को कहा है। जारकीहोली ने मंगलवार को मीडियाकर्मियों के बीच प्रसारित केएसओयू के कुलपति को लिखे पत्र में कहा कि मानद डॉक्टरेट की उपाधि से समाज में उनकी 'जिम्मेदारी बढ़ेगी' और उम्मीदों पर खरा उतरने के लिए उन्हें समय की आवश्यकता होगी।

जारकीहोली ने कहा, मुझे मानद डॉक्टरेट की उपाधि प्रदान करके आपने समाज में मेरी जिम्मेदारी बढ़ा दी है। मैंने समाज सेवा में जो कार्यक्रम शुरू किए हैं, उन्हें सफल बनाने के लिए मैंने कई योजनाएं बनाई हैं। लेकिन उन्हें लागू करने की मेरी बड़ी जिम्मेदारी है। इसके लिए अधिक समय की आवश्यकता होगी। केएसओयू ने 27 मार्च को जारकीहोली को डॉक्टरेट डी लिट की मानद उपाधि प्रदान की थी।



कर्नाटक संस्कृतिका संगतमाला राज्य महा आक्रुटा के सदस्य मंगलवार को बेंगलूरु के फ्रीडम पार्क में विभिन्न सांस्कृतिक और नीति-संबंधी मांगों को पूरा करने की मांग को लेकर धरना देते हुए।



आदर्श कॉलेज में वर्ष 2022-25 बैच के लिए स्नातक दिवस का आयोजन

दक्षिण भारत राष्ट्रमत
dakshinbharat.com

बेंगलूरु। शहर के चामराजपेट स्थित सीतादेवी स्तनचन्द नाहर आदर्श कॉलेज में वर्ष 2022-25 बैच के लिए स्नातक

दिवस (ग्रेजुएशन डे) का आयोजन किया गया। मुख्य अतिथि के रूप में सेवानिवृत्त इंस्पेक्टर जनरल पुलिस चंद्रशेखर के साथ आदर्श गुप समूह के अध्यक्ष पदमराज मेहता, सचिव जितेंद्र मरडिया उपस्थित थे। कार्यक्रम का संचालन वाणिज्य विभागाध्यक्ष दीना सावेरकर ने

किया। कार्यक्रम के स्वागत भाषण में संस्था के प्राचार्य डॉ एस. प्रशांत ने विद्यार्थियों को समाज के विकास में अपना योगदान देने व भविष्य में अच्छा नागरिक बनने हेतु प्रेरित किया। कंप्यूटर विज्ञान के विभागाध्यक्ष पूर्ण प्रज्ञा ने मुख्य अतिथि का परिचय दिया। कार्यक्रम के मुख्य अतिथि

ने अपने जीवन के अनुभवों को साझा करते हुए विद्यार्थियों से अपने कौशल विकास के साथ अपने लक्ष्य के प्रति जुनूनी होने का संदेश दिया। संस्था के अध्यक्ष पदमराज मेहता व सचिव जितेंद्र मरडिया ने भी विद्यार्थियों के उज्ज्वल भविष्य की कामना करते हुए संबोधित

किया। डॉ पत्रिवा ने विद्यार्थियों को स्नातक शपथ दिलाई। कार्यक्रम में शैक्षणिक, खेल, सांस्कृतिक, राष्ट्रीय सेवा आदि क्षेत्र में उत्कृष्ट विद्यार्थियों को पुरस्कार दिए गए। स्नाकोत्तर विभाग के वाणिज्य विभागाध्यक्ष किरण ने धन्यवाद दिया।



राउंड टेबल संवाद कार्यक्रम में विजय संभव फाउंडेशन ने लिया भाग मराठाहल्ली के एक अस्पताल में आयोजित हुआ कार्यक्रम

दक्षिण भारत राष्ट्रमत
dakshinbharat.com

बेंगलूरु। स्थानीय विजय संभव फाउंडेशन की कोर टीम ने मराठाहल्ली एक अस्पताल द्वारा आयोजित राउंड टेबल संवाद में भाग लिया। इस अवसर पर ऑर्थोपेडिक्स, स्पोर्ट्स इंजरी और रोबोटिक जॉइंट रिप्लेसमेंट सर्जरी के क्लिनिकल डायरेक्टर डॉ. रघु नागराज ने प्रतिभागियों से संवाद किया। डॉ. नागराज ने बताया कि उनके अस्पताल के संकल्प के

अंतर्गत अब तक 100 वंचित किसानों को निःशुल्क घुटना प्रत्यारोपण सर्जरी की सुविधा दी जा चुकी है। उन्होंने यह भी बताया कि घुटना सर्जरी से जुड़ी आम भ्रांतियों को दूर करना आज समय की आवश्यकता है और आधुनिक तकनीक के माध्यम से यह प्रक्रिया अब सुरक्षित और कम दर्दनाक हो गई है।

इस विशेष सत्र में विजय संभव फाउंडेशन के 25 कोर सदस्यों की उपस्थिति थी जिसमें स्वास्थ्य और सेवा के साझा उद्देश्यों को लेकर विचार-विमर्श

किया गया। कार्यक्रम के दौरान एक महत्वपूर्ण पर्यावरणीय पहल के अंतर्गत अस्पताल के स्टाफ और फाउंडेशन के सभी सदस्यों ने मिलकर प्लास्टिक का उपयोग न करने की शपथ ली। फाउंडेशन के संस्थापक अध्यक्ष रवि राजहंस ने अस्पताल का आभार व्यक्त करते हुए कहा कि ऐसे संवाद स्वस्थ समाज और समावेशी विकास की दिशा में मील का पत्थर साबित होते हैं। उन्होंने स्वास्थ्य, शिक्षा और पर्यावरण संरक्षण के प्रति फाउंडेशन की प्रतिबद्धता दोहराई।



व्यावहारिक कार्यों के साथ धर्म की सम्पदा भी बढ़ती रहे : मुनिश्री पुलकित कुमार

दक्षिण भारत राष्ट्रमत
dakshinbharat.com

बेंगलूरु। तेरापंथ धर्मसंघ के मुनि डॉ पुलकित कुमार जी एवं आदित्य कुमार जी का मंगलवार का प्रवास इंदिरानगर स्थित भूपेंद्र मुथा के निवास स्थान पर हुआ। मुनिश्री ने उपस्थित जनों को संबोधित करते हुए कहा कि जीवन में हमारे व्यावहारिक कार्यों के साथ हमारी धर्म की सम्पदा भी बढ़ती रहे, यही हमारी आत्मा की खुराक है। इस अवसर पर मुनिश्री ने उं भिक्षु के नाम का सवा लाख जाप तथा

आचार्य भिक्षु त्रिशताब्दी वर्ष के उपलक्ष्य में अधिक से अधिक त्याग तपस्या तथा आचार्य भिक्षु के सिद्धांतों को अपनाने की प्रेरणा प्रदान की। उन्होंने आचार्य भिक्षु त्रिशताब्दी तथा तेरापंथ स्थापना दिवस के उपलक्ष्य में तेरापंथ सभा गांधीनगर द्वारा पैलेस ग्राउंड पर 6 जुलाई को आयोजित होने वाले विराट धम्म जागरण के संदर्भ में मार्गदर्शन प्रदान किया।

मुनिश्री आदित्य कुमार जी ने ध्यान का प्रयोग करवाते हुए नियमित जाप करवाया। इस अवसर पर तेरापंथ सभा के अध्यक्ष पारसमल भंसाली, मंत्री विनोद

छाजेड़, गौतम मुथा, अभयराज कोठारी ने अपने विचार व्यक्त किए। इस अवसर पर वरिष्ठ समाज सेवी सरदारमल सुराणा, अणुव्रत समिति के नए अध्यक्ष ललित बाबेल, महावीर मुथा सहित अनेक सदस्य उपस्थित थे। संदीप मुथा व सुशील बाफना ने भूपेंद्र मुथा की दिव्यगत धर्मपत्नी के जीवन पर आधारित पुस्तक दादी मां एक स्मृति' मुनिश्री को भेंट की। कार्यक्रम का संचालन सभा के मंत्री विनोद छाजेड़ ने किया तथा सभा के वार्षिक अधिवेशन तथा मुनिश्री के आगामी विहार की जानकारी दी। नवनीत मुथा ने धन्यवाद दिया।



देव, गुरु, धर्म पर हमारी श्रद्धा अटूट व दृढ़ होनी चाहिए : साध्वीश्री आज्ञानिधि

दक्षिण भारत राष्ट्रमत
dakshinbharat.com

बेंगलूरु। शहर के एवेन्यू रोड स्थित मुनिसुव्रत राजेन्द्र जैन धेतांबर मंदिर में मंगलवार को साध्वी आज्ञानिधि जी ने अपने प्रवचन में कहा कि जिसकी श्रद्धा मजबूत नहीं होती, उसी के मन में परमात्मा और गुरु के वचनों के प्रति तर्क-कुलक उत्पन्न होते हैं। श्रद्धा अध्यात्मिक जगत की प्रथम सीढ़ी है। जब इस व्यवहार जगत में व्यक्ति का कार्य बिना श्रद्धा-विश्वास के चल नहीं सकता तो

फिर अध्यात्म जगत में विश्वास और श्रद्धा का होना भी अत्यंत आवश्यक है। हमें प्रभु या गुरु के दरबार में कुछ मांगने के लिए कभी नहीं जाना चाहिए। देव, गुरु, धर्म पर हमारी श्रद्धा अटूट व दृढ़ होनी चाहिए, यदि प्रभु परमात्मा और गुरु के वचनों में श्रद्धा मजबूत नहीं है तो सम्पद दर्शन की प्राप्ति कभी होने वाली नहीं है। इस अवसर पर चेन्नई के राजेंद्रसूरीधर ट्रस्ट के पदाधिकारियों ने साध्वीजी के दर्शन किए। ज्ञातव्य है कि साध्वीजी का इस वर्ष का चातुर्मास चेन्नई में होने वाला है। चेन्नई संघ के अध्यक्ष हीरालाल फोलामुथा, सचिव गौतम सेठ,

कोषाध्यक्ष संतोष कुमार, ट्रस्टी ललित मांडोट, डूंगरमल भंडारी का संघ की ओर से सम्मान किया गया। इस अवसर पर संघ के कोषाध्यक्ष ओटपमल संघवी, ट्रस्टी चंपालाल ओस्तवाल सहित अन्य वरिष्ठ जन, दक्षिण प्रांतीय अध्यक्ष बाबूलाल सवानी, महामंत्री डूंगरमल चोपड़ा, मांगीलाल गांधीमुथा, चंपालाल हिराणी, प्रकाश बालर, प्रकाश संघवी, विक्रम सवानी, राजेश मुथा एवं महिला परिषद की राष्ट्रीय अध्यक्ष प्रेमा देवी गांधीमुथा आदि उपस्थित थे। कार्यक्रम का संचालन संघ के सचिव प्रकाश हिराणी ने किया।

तटीय कर्नाटक में पुलिस ने 36 अपराधियों के खिलाफ तड़ीपार की कार्यवाही शुरू की

दक्षिण भारत राष्ट्रमत
dakshinbharat.com

मंगलूरु। दक्षिण कन्नड़ जिला पुलिस ने अपने अधिकार क्षेत्र में आवतन अपराधी या बार-बार असामाजिक गतिविधियों में शामिल रहने वाले 36 व्यक्तियों के खिलाफ तड़ीपार की कार्यवाही शुरू की है। यहां एक अधिकारी ने मंगलवार को यह जानकारी दी।

अधिकारी ने बताया कि बंटवाल, विट्टल, पुत्तूर शहर और ग्रामीण, कडाबा, सुलिया, उप्पिंगंगडी, पुंजालकट्टे और बेलथांगडी समेत विभिन्न थाना क्षेत्रों में इन लोगों की पहचान की गई है।

अधिकारियों के अनुसार, बार-बार अपराध करने और सार्वजनिक शांति एवं व्यवस्था को खतरा पहुंचाने वाली गतिविधियों में संलग्न व्यक्तियों के विरुद्ध कड़ी कार्यवाही के तहत यह कदम उठाया गया है। निष्कासन की यह प्रक्रिया उन

प्रावधानों के तहत अपनाया जा रही है, जिसमें प्रशासन को निश्चित अवधि के लिए निर्धारित सीमाओं के बाहर ऐसे व्यक्तियों की आवाजाही पर रोक लगाने का अधिकार होता है। सूची में जिले के विभिन्न हिस्सों के 22 से 54 साल के ऐसे लोग हैं जिनपर मारपीट, धमकी, जबर्न वसूली और गिराह की गतिविधियों में संलग्न रहने को लेकर मामले दर्ज हैं। अधिकारियों ने बताया कि सूची में कुछ प्रभावशाली लोग भी शामिल हैं।

॥ श्री रामाय नमः॥ भावभरा ॥ नमो राघवाय ॥ आमंत्रण ॥ श्री हनुमते नमः ॥

प्रविश नगर कीजै सब काज। हृदय राखि कौशलपुर राज।
समस्त रामभक्तों, गुरुभक्तों एवं सनातन धर्माभक्तियों को सादर नमः सियाराज

श्री राम परिवार दुर्गा पूजा समिति बेंगलूरु द्वारा पहली बार भक्ति की भूमि कर्नाटक की पावन धरा पर फूलों की तलहटी बेंगलूरु में आयोजित

श्री राम कथा ज्ञान यज्ञ

दिनांक 9 से 17 जून 2025 तक
प्रतिदिन अपराह्न 3.00 बजे से 6.00 बजे तक
कथा स्थल : गिंसेस ब्राइन
गेट नंबर 9, पैलेस ग्राउंड, बेंगलूरु
कथा व्यास
पद्मविभूषण श्री तुलसी पीठाधीश्वर पद्माचक्षु संत जगदगुरु श्री रामभद्राचार्य जी महाराज

आप सपरिवार एवं इष्ट मित्रों सहित सादर आमंत्रित हैं।

आयोजक : श्री राम परिवार दुर्गा पूजा समिति बेंगलूरु
सहयोगी संस्था : एकल श्रीहरि वनवारी फाउंडेशन-बेंगलूरु चैप्टर

भंडारा सहयोगी : श्री सालासर बालाजी सेवा समिति, पारीक समाज कर्नाटक, गौड़ ब्राह्मण संघ, राधा-कृष्ण गोपी संकीर्तन मंडल (कृष्ण कृपा परिवार), श्री खेतेश्वर युवाम बेंगलूरु, कर्नाटक महर्षि दधीचि परिषद (दायमा समाज) बेंगलूरु, कर्नाटक वैष्णव समाज, श्री हरीशचंद्र झा, श्री सम्पतराज (बेंगलूरु) एवं श्री सुरेश बर्फा जल सेवा : श्री जोगिन्द्र सिंह, मनोज पंडित

मिथिलेश तिवारी अजय प्रकाश पाण्डेय राजीव शुक्ला सुरेश मोदी संजय अग्रवाल
98861 58807 98861 94886 77956 49095 94489 88185 98443 65097

॥ जय महेश ॥

माहेश्वरी समाज का 5158वां उत्पति दिवस दिनांक 04 जून 2025

महेश नवमी के पावन पर्व पर हार्दिक मंगल शुभकामनाएं

माहेश्वरी सभा
माहेश्वरी भवन, 3/4, ओकलीपुरम मेन रोड, बेंगलूरु-21

नवल किशोर मातु अध्यक्ष कार्यसमिति सदस्यराण अजय राठी सचिव

* शुभकामनाओं सहित *

* माहेश्वरी महिला संगठन * माहेश्वरी युवा संघ * माहेश्वरी सेवा ट्रस्ट * माहेश्वरी फाउंडेशन * माहेश्वरी सो. के. को-ऑप. सो. लि.